



خلق کو وہ فیض بخشا علم سے جس کیا کہوں  
علم کا دریا بہا یا اسے امام احمد رضا

# اعلیٰ حضرتؒ کا قلمی جہاد

تفہیم الیقین

مدرسہ اعظم پاکستان میں تلمیذ  
دعوتِ اہلِ طریقت و سیرت شریعت

طہارۃ اللہ شاہ قادیانی

## مفتی محمد فیض احمد اویسی رضوی

مبسملاً ومحمدلاً ومصللاً ومسلماً علی امام الانبیاء والمرسلین

وعلی آلہ الطیبین واصحابہ الطاہرین وعلی اولیاء اُمتہ الکاملین وعلماء ملتہ الراسخین

**امابعد!** قیامت میں شہداء کا خون اور علماء کی سیاہی تولے جائیں گے تو علماء کی کتابوں کی لکھی ہوئی سیاہی غلبہ پا جائے گی۔ ان خوش بخت علماء کرام میں اعلیٰ حضرت، عظیم البرکت، شیخ الاسلام دام المسلمین امام احمد رضا محدث بریلوی قدس سرہ کی شخصیت بھی ہے جو اپنے ہم جھولیوں سے نمایاں ہوں گے اس لئے کہ آپ رضی اللہ تعالیٰ عنہ نے اپنے دور میں اپنے ہم جھولیوں میں سب سے زیادہ کتابیں تحریر فرمائیں طرفہ یہ کہ آپ رضی اللہ تعالیٰ عنہ کی ضخیم تصانیف کا تو کیا کہنا چھوٹے چھوٹے رسائل بھی ایسے اہمارے مثل ذخار ہیں کہ ہمارے جیسوں کی بڑی تصانیف ان کے ایک رسالہ کے سامنے دریا بے کنار کا ایک قطرہ۔ فقیر نے اس دعویٰ کی دلیل میں رسالہ ”اعلیٰ حضرت رضی اللہ تعالیٰ عنہ کا قلمی جہاد“ پیش کیا ہے کہ **الحمد للہ** اہل علم نے اسے خوب سراہا۔



الفقیر القادری ابوالصالح محمد فیض احمد اویسی رضوی غفرلہ

۲۳ محرم ۱۴۴۳ھ

مبسملاً ومحمدلاً ومصللاً ومسلماً علی امام الانبیاء والمرسلین

وعلی آلہ الطیبین واصحابہ الطاہرین وعلی اولیاء اُمتہ الکاملین وعلماء ملتہ الراسخین

**امابعد!** قیامت میں شہداء کا خون اور علماء کی سیاہی تولے جائیں گے تو علماء کی کتابوں کی لکھی ہوئی سیاہی غلبہ پا جائے گی۔ ان خوش بخت علماء کرام میں اعلیٰ حضرت، عظیم البرکت، شیخ الاسلام دامام احمد رضا محدث بریلوی قدس سرہ کی شخصیت بھی ہے جو اپنے ہم جھولیوں سے نمایاں ہوں گے اس لئے کہ آپ رضی اللہ تعالیٰ عنہ نے اپنے دور میں اپنے ہم جھولیوں میں سب سے زیادہ کتابیں تحریر فرمائیں طرفہ یہ کہ آپ رضی اللہ تعالیٰ عنہ کی ضخیم تصانیف کا تو کیا کہنا چھوٹے چھوٹے رسائل بھی ایسے اہمارے مثل ذخار ہیں کہ ہمارے جیسوں کی بڑی تصانیف ان کے ایک رسالہ کے سامنے دریا بے کنار کا ایک قطرہ۔ فقیر نے اس دعویٰ کی دلیل میں رسالہ ”اعلیٰ حضرت رضی اللہ تعالیٰ عنہ کا قلمی جہاد“ پیش کیا ہے کہ **الحمد للہ** اہل علم نے اسے خوب سراہا۔



الفقیر القادری ابوالصالح محمد فیض احمد اویسی رضوی غفرلہ

۲۳ محرم ۱۴۴۳ھ

بسم الله الرحمن الرحيم

نحمده ونصلی ونسلم علی حبیبہ الکریم

امام احمد رضا بریلوی قدس سرہ نے اپنی زندگی کی غرض خود بتائی آپ رضی اللہ تعالیٰ عنہ نے اعلان فرمادیا کہ مجھے تین کاموں سے دلچسپی ہے اور ان کی لگن مجھے عطا کی گئی ہے۔

(1) تحفظ ناموس رسالت سید المرسلین رضی اللہ تعالیٰ عنہ کی حمایت کرنا۔

(2) اس کے علاوہ دیگر بدعتوں کی صحیح کنی جو دین کے دعوے دار ہیں حالانکہ مفسد ہیں۔

(3) حسب استطاعت اور واضح مذہب حنفی کے مطابق فتویٰ نویسی۔

(الاجازۃ الرضویہ المکة البہیة ۳۷، ۳۸ قلمی)

اپنی عظیم تصانیف میں بھی یہی فرمایا کہ فقیر کے سپرد ناموس رسالت ﷺ کا تحفظ اور خدمت فقہ کی گئی جس کو یہ حسب استطاعت انجام دے رہا ہے۔ آپ رضی اللہ تعالیٰ عنہ نے ان گستاخان بارگاہ رسالت وہابیوں اور دیوبندیوں وغیرہ کے عقائد باطلہ کے رد میں دوسو سے زیادہ کتابیں تصنیف فرمائیں۔ (الدولتہ المکیہ، صفحہ ۱۶۹)

اخلاقی مسائل میں عقائد حقہ اہلسنت کو ثابت کرنے کے لئے اور عقائد باطلہ کے رد کے لئے قرآن کریم، احادیث نبویہ اور فقراء و علماء و صلحاء سے دلائل کے انبار لگا دیئے بعض مسائل پر دوسو سے زائد دلیلیں پیش کیں کہ دشمن دین کے فرار کے تمام راستے بند کر دیئے۔ امام اہلسنت رضی اللہ تعالیٰ عنہ نے ان بے ادب وہابیوں اور دیوبندیوں کے بے ادبی کے قلعوں اور مرکوزوں پر قرآن و حدیث اور اقوال فقہائے کرام سے عظمت مصطفیٰ ﷺ کے وہ تیر برسائے کہ ان بے ادبوں کے قلعوں کی اینٹ سے اینٹ بجا دی ان کے فرار کے تمام راستے بند کر دیئے پھر ان کے تمام اقوال باطلہ اور عقائد خالصہ کی دھجیاں اڑا دیں۔ فرقہ بائے باطلہ بالعموم اور وہابی و دیوبندی سب ہی کو امام اہلسنت فاضل بریلوی رضی اللہ تعالیٰ عنہ نے ایسا رایگان کر دیا تھا کہ بچہ بچہ پہچان گیا تھا کہ یہ تمام باطل پرست اور گمراہ عقیدے والے اور تمام وہابی اور دیوبندی توحید و رسالت کی توہین کرنے والے ہیں۔ اللہ عز و جل اور اس کے رسول معظم حضور سرور کائنات ﷺ اور احسان اللہ اللہ ﷺ کی جناب میں بدترین بے ادبی اور گستاخی کرنے والے ہیں۔

عظمت الہی اور تعظیم مصطفیٰ ﷺ پر دلائل کا انبار لگاتے ہوئے آپ رضی اللہ تعالیٰ عنہ نے قدم بڑھایا اور دشمن دین کو لاکاراکہ کلک رضا ہے خنجر خونخوار برق بار اعداء سے کہہ دو خیر منائیں نہ شر کریں

آپ رضی اللہ تعالیٰ عنہ نے نہایت جرأت و بہادری سے ناموس رسالت کے دشمنوں پر واضح کر دیا کہ اُن کے ساتھ کوئی رعایت نہیں کی جائے گی۔ بارگاہِ مصطفیٰ ﷺ میں گستاخیاں کرنے والوں کو اُن کے کفرِ کردار تک پہنچایا جائے گا۔ آپ رضی اللہ تعالیٰ عنہ نے حق پرستوں کو آواز دی

دشمن احمد پہ شدت کیجئے  
ظہدوں کی کیا مروت کیجئے

آپ رضی اللہ تعالیٰ عنہ نے اس جہاد میں قلم مبارک کے وہ جوہر دکھلائے اور اعدائے اسلام پر ایسی کاری ضربیں لگائیں کہ ممکن نہ تھا اور بھی ایسے کارنامے سرانجام نہ دے سکتی۔

اہلِ علم کو خوب معلوم ہے کہ دشمنانِ اسلام جس مسئلہ پر ایڑی چوٹی کا زور لگا کر سمجھے کہ یہ ایک ایسا مضبوط قلعہ ہے آسانی سے کوئی بھی اس کو نہ گرا سکے گا۔ امام احمد رضا فاضل بریلوی قدس سرہ کے قلم نے اُس کی ایسی دھجیاں بکھیریں کہ دشمن کا وہ مضبوط قلعہ ریت کی طرح بہہ گیا پھر ہمیشہ تک اُس کا نام و نشان بھی نہ رہا۔

امام احمد رضا فاضل بریلوی قدس سرہ کے اس جہاد پر کمر بستگی سے پہلے رافضیت اور خارجیت مسلمہ عقائد کا وجود خطرات میں ڈالے ہوئے ہیں کہ عشقِ مصطفویٰ ﷺ کے جذبہ لاہوتی کو ختم کرنے کے لئے نجد کے صحراؤں سے ایک آندھی اُٹھتی ہے محمد بن عبدالوہاب نجدی کی تائید ہوتی ہے اور بہت سے سادہ لوح مسلمان توحید پرستی کے زعم میں رسول کو فراموش کر بیٹھتے ہیں جو کہ ایمان کی اساس ہے۔ مسلم زعماء دھڑا دھڑا ایسی تصانیف پیش کر رہے ہیں جن سے جہاد کی مذمت اور انگریز کی اطاعت کی تعلیم ملتی ہے۔ انگریزی سامراج کے سائے میں پرورش پانے والا ہندو مسلمانوں کو زبردستی ہندو بنانے کے لئے فرقہ وارانہ فسادات کی آگ بھڑکا رہا ہے۔ وطن پرستی کے نام پر ہندو مسلم علماء کے ایک طبقے کو شیشے میں آتار کر ہندو مسلم سکھ بھائی بھائی کا نعرہ لگا کر دو قومی نظریہ اسلام کی دھجیاں بکھیرنے پر تلا ہوا ہے۔ مسلم زعماء کی اسلامی بے حسی کا یہ عالم ہے کہ خلافت کی تحریک چلاتے ہیں تو برصغیر کے سب سے بڑے اسلام دشمن مسٹر گاندھی کو منبر و محراب کی زینت بنانے لگتے ہیں۔ مصلحت کے اسیران مسلمانوں کو سبھاش چندر بوس اور ٹیل میں بھی عظیم اسلاف کی جھلکیاں نظر آتی ہیں مسلم تہذیبی اداروں میں ہندو سیاست کا مرکز بنایا جا رہا ہے۔ اصلاح عقائد کے نام پر حضور نبی کریم ﷺ کی شخصیت آپ رضی اللہ تعالیٰ عنہ کے کردار اور لامتناہی علم (اللہ کا عطا کیا ہوا) کو چیلنج کیا جا رہا ہے۔ حتیٰ کہ امکانِ کذب باری کے سلسلہ میں خدا کی ذات بھی احتساب سے بالاتر نظر نہیں آتی یہ دور کٹھن بھی ہے اور بد فتن بھی۔ تحریکِ ترکِ موالات کے نام پر پہلے سے پسماندہ مسلمان کے گھر لٹوائے جا رہے ہیں، مسائل بے شمار ہیں مگر اتنے مصلحین ایک ہی



وقت میں کس طرح دستیاب ہو سکتے ہیں۔

اہل ایمان روشنی کی کرن کے لئے تڑپ رہے ہیں۔ ۱۰ اشوال المکرم ۲۰۱۲ھ کو حضرت مولانا نقی علی خان رحمۃ اللہ تعالیٰ علیہ کے گھر جنم لینے والے امام احمد رضا خاں محدث بریلوی رضی اللہ تعالیٰ عنہ کی صورت میں برصغیر کے مسلمانوں کو وہ شخصیت عطا ہوتی ہے جو گفتار کے غازی اور کردار کی وحشی ہے۔ جس کی زبان محبت رسول ﷺ کی فیض تر جمان بن چکی ہے اس دانائے راز کی نظر مسلمانوں کی سیاسی اخلاقی اور تہذیبی اتری کے ساتھ ساتھ اسلام دشمن تحریکات پر بھی پڑتی ہے۔ اس کے ارادوں میں سنگ خارا کی تختی اور سمندروں کی فراخی ہے اس کا حوصلہ پہاڑوں سے سر بلند اور فہم انسانی کی وسعتوں سے ماوراء ہے۔ اسے احساس ہے کہ اسے جو بھی جنگ لڑنی ہے اسے ایک ہی وقت میں کئی دشمنوں سے جنگ کرنی ہے وہ مدافعت کا ہی نہیں بلکہ غنیم کی صفوں پر آگے بڑھ کر حملہ کرنے کے انداز بھی جانتا ہے۔

امام احمد رضا محدث بریلوی رضی اللہ تعالیٰ عنہ نے اسلامیان برصغیر کے دلوں میں جھانک کر دیکھا تو انہیں یہ دل عشق مصطفوی ﷺ کی حرارت سے محروم نظر آئے۔ اعلیٰ حضرت رضی اللہ تعالیٰ عنہ کے نزدیک عشق رسول ﷺ وہ مرکب محجور ہے جس کے گرد روح ارضی طواف کرتی ہے۔ اُمت حضور کے دلوں کو عقیدت رسول ﷺ کی تپش سے آشنا کرنے کے لئے آپ رضی اللہ تعالیٰ عنہ نے اپنی تمام فکری، نظری، علمی، روحانی، قلبی اور ادبی و شعری صلاحیتوں سے کام لیا۔ اعلیٰ حضرت رضی اللہ تعالیٰ عنہ بجا طور پر سمجھتے تھے کہ جب تک اُمت اسلام عشق رسول ﷺ کو اپنا حاضر راہ نہیں بنائے گی اُس وقت تک منزل آشنا نہیں ہو سکے گی۔ عشق مصطفوی ﷺ کی شمعیں ضولفگن کرتے ہوئے جب آپ رضی اللہ تعالیٰ عنہ نے ماحول پر ایک نظر ڈالی تو ایسی کتب کثیر تعداد میں نظر آئیں جن میں سرکارِ دو عالم ﷺ کی تنقیص اور گستاخی کے پہلو غالب تھے اس پر اعلیٰ حضرت رضی اللہ تعالیٰ عنہ کا دل تڑپ اٹھا۔ آپ رضی اللہ تعالیٰ عنہ نے اُن کتب کے مصنفین کی توجہ کفریہ عبارات کی طرف مبذول کرائی تو بجائے اس کے کہ یہ حضرات بارگاہِ مصطفوی ﷺ میں معذرت طلب ہوتے انہوں نے اسے اُنا کا مسئلہ بنالیا اور اپنی گستاخانہ عبارات کی حمایت میں کتب پیش کرنے لگے۔ اعلیٰ حضرت رضی اللہ تعالیٰ عنہ کا قلم حرکت میں آیا اور آپ رضی اللہ تعالیٰ عنہ مجاہدانہ شان کے ساتھ میدان میں اترے ایک ہاتھ میں قرآن اور ایک ہاتھ میں حدیث، ہر پر نصرت الہی کا سایہ اور مردانِ الہی کا دور سابق میں یہی حال رہا ہے۔ چند نمونے ملاحظہ ہوں

(۱) امام ابواسحاق اسفہانی کو معلوم ہوا کہ بدعات ہو رہی ہیں پہاڑوں پر تشریف لے گئے اُن علماء کے پاس جو مجاہدات میں مصروف تھے۔ انہیں فرمایا کہ سوکھی گھاس کھانے والا اُتم یہاں ہو اور اُمت مصطفیٰ ﷺ فتنوں میں ہے۔ انہوں نے

جواب دیا کہ امام یہ آپ ہی کا کام ہے ہم سے ہو نہیں سکتا۔ امام وہاں سے واپس آئے اور بد مذہبوں کے رد میں نمبریں بہائیں۔ (المفتوح، جلد ۱، صفحہ ۸)

(2) امام ابن حجر کی رحمۃ اللہ تعالیٰ علیہ نے لکھا ہے ایک عالم صاحب کی وفات ہوئی۔ اُن کو کسی نے خواب میں دیکھا پوچھا آپ کے ساتھ کیا معاملہ ہے؟ فرمایا جنت عطا کی گئی نہ علم کے سبب بلکہ حضور ﷺ کے ساتھ اس نسبت کے سبب جو کہنے کو داعی کے ساتھ ہوتی ہے کہ ہر وقت بھونک بھونک کر بھیڑوں کو بھیڑیے سے ہوشیار کرتا ہے مانیں نہ مانیں یہ اُن کا کام۔ فرمایا کہ بھونکے جاؤ بس اس قدر نسبت کافی ہے۔ لاکھ ریاضتیں لاکھ مجاہدے اس نسبت پر قربان جس کو یہ نسبت حاصل ہے اُس کو کسی مجاہدے کی ضرورت نہیں اور اسی میں کیا ریاضت تھوڑی ہے جو شخص عزت نشین ہو گیا نہ اُس کے قلب کو کوئی تکلیف پہنچ سکتی ہے نہ اُس کی آنکھوں کو نہ اُس کے کانوں کو۔ اُس سے کہتے جس نے اوکھلی میں سر دیا ہے اور چاروں طرف سے موسل کی مار پڑ رہی ہے۔ (المفتوح، جلد ۳، صفحہ ۳۸)

امام احمد رضا خان رضی اللہ تعالیٰ عنہ

اب آپ امام احمد رضا رضی اللہ تعالیٰ عنہ کے شب و روز کا جائزہ لیں اور دیکھیں کہ انہوں نے کتنا عظیم مجاہدہ کیا ہے۔ پوری زندگی خدمتِ دین اور پیارے مصطفیٰ ﷺ کی بھولی بھالی بھیڑوں کو ہوشیار کرنے اور ہزنانِ دین کی گالیاں سننے میں بسر کی ہے جس کا نقشہ اس سے پہلے والے عنوان میں پیش کر چکا ہوں اور یہ سلسلہ بعد وصال بھی جاری ہے۔ ایک طرف اُن کی تصانیف سے حفاظتِ دین و مسلمین ہوتی جا رہی ہے اور دوسری طرف مخالفین کی گالیوں کا بھی تانتا بندھا ہوا ہے یہی وہ عظیم مجاہد تھے کہ اُن کے مرہدِ طریقت نے کسی اور ریاضت کی ضرورت نہ سمجھی بلکہ خلافت و اجازت کے ساتھ تمغہ امتیاز بھی بخش دیا کہ روز قیامت اگر احکم الحاکمین نے فرمایا

”آلِ رسول تو میرے لئے کیا لایا ہے؟ تو میں احمد رضا کو پیش کروں گا۔“

(3) علامہ ابن الجوزی صفة المصفوة میں حضرت سفیان بن عیینہ کا ارشاد نقل فرماتے ہیں

”ارفع الناس منزلة من كان الله وبين عباده وهم الانبياء والعلماء۔“

**ترجمہ:** لوگوں میں سب سے بلند رتبہ وہ حضرات ہیں جو اللہ اور اُس کے بندوں کے درمیان واسطہ ہوتے ہیں یہ انبیاء ہیں اور علماء۔

ایک صحرا نشین، خلوت گزین عابد مرتاض صرف اپنے کونارِ جہنم سے بچانے کی تدبیر کرتا ہے اور ایک مخلص و بے ریا

صاحبِ ہمت و مجاہدہ عالم ربانی ایک جہاں کو عذابِ آخرت سے بچانے کی سعی کرتا ہے۔ بھلا یہ اس سے کم کیوں کر ہو سکتا ہے۔ یہ یقیناً اس سے افضل و اعلیٰ ہے بشرطیکہ جو کچھ کر رہا ہے اُس سے اس کا مقصود ذاتِ احد اور خوشنودیِ خدا و رسول ہو اور یہ شرط تو خلوت گزریں عابد مرتاض کے لئے بھی ہے۔

ذَلِكَ فَضْلُ اللَّهِ يُؤْتِيهِ مَنْ يَشَاءُ

**ترجمہ:** یہ اللہ کا فضل ہے جسے چاہے دے۔ (پارہ ۲۸، سورۃ الحمد، آیت ۳)

(معارفِ رضا، شمارہ دہم)

یہی وجہ ہے کہ امام احمد رضا فاضل بریلوی قدس سرہ سن شعور سے لے کر تا وصال احیائے اسلام کے لئے نہ صرف تشکر کر رہے بلکہ عملی طور پر جان ہتھیلی پر رکھ کر دشمنانِ اسلام کی سرکوبی فرمائی اور آپ رضی اللہ تعالیٰ عنہ کے بالمقابل بھی کوئی معمولی لوگ نہ تھے بلکہ وہ تو ہر طرح کے ہتھیاروں سے لیس تھے اور دنیوی اسباب کی انہیں کسی قسم کی کمی نہ تھی اور ادھر تہما مردِ خدا امام احمد رضا رضی اللہ تعالیٰ عنہ۔ اُس وقت جو آپ رضی اللہ تعالیٰ عنہ کو منظر پیش آیا۔ اپنے ایک شعر میں اسے یوں بیان فرماتے ہیں:

بادل گرے تڑپے کلچر سے کیجھ ہو جائے  
ہن میں گھٹا کی بھیا تک صورت سی کالی کالی ہے

یعنی بادل گرے تڑپے اس کے خوف سے کیجھ کانپ اٹھتا ہے، دل پر خوف چھا جاتا ہے کہ جنگل ویران میں ہوں۔ اس شعر میں بھی اپنے دور کی سیاسی اور مذہبی زبونی کا حال ظاہر فرمایا ہے اور ساتھ ہی اشارہ فرمایا ہے کہ اسلام کو مٹانے کے لئے کتنا ہولناک اور بھیا تک ماحول تھا کہ دل کانپ جاتا ہے اور خوف سے کیجھ پھٹنے لگتا ہے۔ اس کی تصدیق وہی حضرات کر سکتے ہیں جنہیں اس تاریک ماحول سے واقفیت ہے۔

## سیاست کی پُر خار وادی

امام احمد رضا قدس سرہ کے دور کے سیاسی ماحول کا ایک مختصر خاکہ ملاحظہ ہو آزادی کے متوالے شمعِ حریت پر پروانہ وار غار ہونے کے لئے میدانِ عمل میں آگے بڑھ رہے تھے۔ ایسے تاریخ ساز لحاظ میں بعض حضرات گاندھی کو ولی ثابت کرنے میں مصروف تھے مسلمانوں کے اس موذی دشمن کو مسجد و محراب میں لا کر منبر پر بٹھایا جا رہا تھا اسی دوران تحریکِ خلافت چلی اور اس کے ساتھ ہی تحریکِ ترکِ موالات کا بہت شہرہ ہوا اگرچہ



ان تحریکات میں مولانا محمد علی جوہر، مولانا شوکت علی، مولانا عبدالباقی فرنگی پٹوی جیسے کئی مسلم رہنما پیش تھے مگر ان تحریکات کو گاندھی اور نہرو جیسے دشمن ہندو لیڈروں کی آشریاد حاصل تھی بھلا گاندھی کو خلافتِ اسلامی کے قیام سے کیا دلچسپی ہونی تھی وہ تو صرف خرمنِ اسلام کو جھٹا ہوا دیکھنا چاہتا تھا۔ ایسے عالم میں امام احمد رضا خاں رضی اللہ تعالیٰ عنہ نے کس طرح ملتِ اسلامیہ کی راہنمائی کی اس کی ایک جھلک مشہور مورخ میاں عبدالرشید کی تحریر میں ملاحظہ کیجئے۔

آپ (علی حضرت) کا سب سے بڑا کارنامہ یہ ہے کہ آپ رضی اللہ تعالیٰ عنہ نے میدانِ سیاست میں نیشنلسٹ مسلمانوں کی سخت مخالفت کی۔ یہ وہ لوگ تھے جو ہندو مفادات کو تقویت پہنچا رہے تھے۔ حضرت بریلوی رضی اللہ تعالیٰ عنہ کا موقف یہ تھا کہ کافروں اور مشرکوں سے مسلمانوں کا ایسا اشتراک عمل نہیں ہو سکتا جس میں مسلمانوں کی حیثیت ثانوی ہو۔ انہوں نے گاندھی اور دوسرے ہندو لیڈروں کو مساجد میں لے جانے کی مخالفت کی کیونکہ قرآن پاک کی رو سے مشرکین نجس اور ناپاک ہیں۔ آپ رضی اللہ تعالیٰ عنہ قائدِ اعظم کی طرح تحریکِ عدم تعاون اور تحریکِ ہجرت دونوں کے مخالف تھے کیونکہ یہ دونوں تحریکیں اس بڑے اعظم کے مسلمانوں کے مفادات کے منافی تھیں۔ حضرت بریلوی رضی اللہ تعالیٰ عنہ کا کہنا تھا کہ نیشنلسٹ مسلمانوں کی ابھی ایک آنکھ کھلی ہے انہیں چاہیے کہ وہ دونوں آنکھیں کھولیں یعنی ابھی وہ صرف انگریز کی مخالفت دیکھ سکتے ہیں ہندو کا تعصب اور عداوت نہیں دیکھ پائے۔ (جہانِ رضا مرتبہ مرید احمد چشتی ص ۱۴۷)

امام احمد رضا خاں رضی اللہ تعالیٰ عنہ انگریز دشمنی کے ساتھ ہندو دشمنی کے بھی قائل تھے۔ ہندوؤں نے مسلمانوں کا دکھاوے کے لئے جب بھی ساتھ دیا تو ساتھ ہی ترک گاؤ کشی کا مطالبہ بھی کر دیا۔ تحریکِ خلافت اور پھر تحریکِ ترک موالات کے زمانے میں (۱۹۱۹ء تا ۱۹۲۲ء) ترک گاؤ کشی کا مطالبہ بھی کیا گیا تو مسلم عمائدین نے سیاسی پلیٹ فارم سے اس کی تائید کر دی۔ اعلیٰ حضرت رضی اللہ تعالیٰ عنہ نے ہندوؤں کے مخفی عزائم کو بھانپ کر ان کی دکھاوے کی دوستی اور مسلم عمائدین کی ہندو نوازی کا بھرم کھول کر سلطنتِ اسلامیہ کے لئے راہِ ہمواری۔ تحریکِ آزادی ہند کے ایک دور میں بعض علماء ہندوستان کو دارالحرب قرار دے کر مسلمانوں کو ہجرت پر اکساتے رہے۔ اس ہجرت کا فائدہ ہندوؤں کو ہی پہنچا کسی ہندو نے ہندوستان نہ چھوڑا بلکہ یہ ملک چھوڑنے والوں کی جائیدادیں اونے پونے داموں میں خریدتے رہے اور جب یہ خود ساختہ مہاجرینِ ذلت و خواری کے بعد واپس آئے تو ان کے لئے گھر اور گھاٹ دونوں کا تصور خواب بن چکا تھا۔

۔ چھپے اسیر تو بدلا ہوا زمانہ تھا

رسالہ اعلام الاعلام، انفس الفکر فی قربان البقر اور وام العیش میں ان ہی مسائل کے بارے میں

بحث ملتی ہے۔ امام احمد رضا خاں رضی اللہ تعالیٰ عنہ سے ترکی کے حکمران کی حالت چھپی نہ تھی۔ وہ اسے سلطان تو سمجھتے تھے مگر خلافتِ اسلامیہ کے سربراہ ہونے کے ناطے خلیفۃ المسلمین ماننے کو تیار نہیں تھے۔ آپ رضی اللہ تعالیٰ عنہ کے نزدیک شریعتِ اسلامیہ میں خلیفہ اسلام کے لئے شرائط اور ان کی اتباع و حمایت کے احکام جدا جدا تھے۔ قدرت نے حضرت بریلوی رضی اللہ تعالیٰ عنہ کے موقف کی اس طرح تائید کی کہ ہندوستانی علماء تو گاندھی کو ساتھ ملا کر نام نہاد خلافت کے لئے جدوجہد کرتے ہوئے اسلام کے بہت سے بنیادی اصولوں سے روگردانی کرتے رہے اور ادھر ترکی کے اندر مصطفیٰ کمال پاشا نے باطل قوتوں کے خلاف اور خون کے عبور کرتے ہوئے ترکی کی نشاطِ ثانیہ کی بنیاد رکھ دی اور خود ہی خلافت کے خاتمہ کا اعلان کر دیا۔ کمال اتاترک کا یہ اعلان اعلیٰ حضرت بریلوی رضی اللہ تعالیٰ عنہ کی فقہی بصیرت، سیاسی چنگیزی، دینی استواری اور مستقبلِ بینی کا بین ثبوت تھا یوں معلوم ہو رہا تھا کہ آپ رضی اللہ تعالیٰ عنہ کی مسلمانوں کی بہبودی کے لئے تدابیر خدا کی تقدیر کا پتہ تو لگے ہوئے تھیں کہ

۔ ڈھلتے ہیں مری کار کہ فکر میں انجم

جب سورج چمکنے لگتا تو اس کی روشنی کو کم کرنے کے لئے سائے منڈلانے لگتے ہیں مگر وہ اس حقیقت سے بے خبر ہوتے ہیں کہ

۔ سورج کا ہے کام چمکنا سورج آخر چمکے گا

آپ رضی اللہ تعالیٰ عنہ کے حاسدین اور معاندین نے آپ رضی اللہ تعالیٰ عنہ کی ہندو دشمنی اور گستاخانہ عبارات پر ان کو نوکنے کی پاداش میں آپ رضی اللہ تعالیٰ عنہ پر انگریز دوستی کا الزام عائد کر دیا۔ جب اس الزام کی نوعیت اور اس سے متعلق امور کا جائزہ لیا گیا تو یہ عاشقِ رسول ﷺ دوسرے تمام حریت پسندوں سے بڑھ کر انگریز دشمن ثابت ہوا۔ آپ رضی اللہ تعالیٰ عنہ کے مزاج آشنا سید الطاف علی بریلوی اس صورتِ حال کا یوں جائزہ لیتے ہیں۔

سیاسی نظریے کے اعتبار سے حضرت مولانا احمد رضا خاں صاحب رضی اللہ تعالیٰ عنہ بلاشبہ حریت پسند تھے۔ انگریز اور انگریزی حکومت سے دلی نفرت تھی۔ شمس العلماء قسم کے کسی خطاب وغیرہ کو حاصل کرنے کا ان کو یا ان کے صاحبزادگان مولانا حامد رضا خاں یا مصطفیٰ رضا خاں صاحب کو کبھی تصور بھی نہ ہوا۔ والیانِ ریاست اور حکامِ وقت سے بھی قطعاً راہ ورسم نہ تھی۔ (گناہ بے گناہی، صفحہ ۴۲)

اور ڈاکٹر سید الطاف حسین کے لفظوں میں ”تاریخ میں اس سے بڑا جھوٹ کبھی نہ بولا گیا ہو کیونکہ حقیقت اس کے قطعاً

برعکس تھی۔

## بد مذہبی محاذات

امام احمد رضا محدث بریلوی قدس سرہ کو زندگی میں جن محاذات مذہبی سے مقابلہ رہا ان کی مختصر روئداد حاضر ہے۔

### (1) مرزائی قادیانی محاذ

انگریز کا خود کاشتہ پودا قادیانیت کی صورت میں زمین میں جڑیں پکڑ رہا تھا۔ انگریز کی حکومت ہر ممکن طریق سے قادیانیت کو نواز رہی تھی تاکہ مسلمانوں کی مرکزیت یعنی عشق رسول ﷺ دم توڑ جائے۔ نا کھچی یا کم نمبی کی بناء پر بعض دیوبندی اور اہلحدیث علماء کی تحریریں بھی ان کو جواز مہیا کر رہی تھیں۔ اس دور ہد آشوب میں امام احمد رضا رضی اللہ تعالیٰ عنہ کی تصنیف ”الجزاز الدیانی علی المرتد القادیانی“ (۱۳۳۰ھ) قول فیصل بن کر طلوع ہوئی۔ آپ رضی اللہ تعالیٰ عنہ کی بالک درانے قادیانیت کے ایوانوں میں لرزہ طاری کر دیا اس کے علاوہ السوء والعقاب (۱۳۲۰ھ) المبین ختم النبیین (۱۳۲۶ھ) اور قہر الدیان علی المرتد بقادیان جیسے علمی و فقہی شہ پارے تخلیق کر کے ثابت کر دیا کہ مرزا غلام احمد قادیانی نبی اور مجدد تو کجا ایک عام انسان کے معیار پر بھی پورا نہیں اترتا۔ ایسے عالم میں جبکہ حکومت وقت قادیانیوں کو زبردست مسلمان قرار دینے پر تلی ہوئی ہوا اور عامۃ الناس بھی انگریز کے اس فرزند کے سیاسی مضمرات سے غیر آگاہ ہوں۔ اعلیٰ حضرت رضی اللہ تعالیٰ عنہ کی تحریروں نے بے شمار بھولے بھٹکے مسلمانوں کو پھر سے جادہ حق پر گامزن کر کے عشق سلطان مدینہ ﷺ کی دولت لازوال سے بہرہ ور کر دیا۔

### (2) مذہبی محاذ وہابی دیوبندی

امام اہلسنت رضی اللہ تعالیٰ عنہ کے لئے کٹھن ترین مسئلہ اپنے اسلاف کے مسلمہ عقائد و نظریات کی تبلیغ و ترویج تھی۔ قدرت ان کو ناموس مصطفیٰ ﷺ کی پاسداری کے لئے منتخب کر چکی تھی۔ اعلیٰ حضرت رضی اللہ تعالیٰ عنہ تو عشق کے بندے تھے وہ کسی کو چھینرنا یا کسی کی دل آزاری کرنا نہیں چاہتے تھے لیکن جہاں ناموس رسالت مآب ﷺ خطرے میں ہو، جہاں حضور ﷺ کی شخصیت کو مسخ کرنے کے لئے مختلف ہتھکنڈے آزمائے جا رہے ہوں، جہاں حضور ﷺ کی ذات، آپ ﷺ کی نورانیت، بے مثال بشریت، علم غیب کو بازو بچہ اطفال بنا کر ریک عبارت لکھی جا رہی ہوں، جہاں حضور ﷺ کے خصائص و فضائل سے انکار کیا جا رہا ہو، جہاں حضور ﷺ کے محاسن قدسی کو نشانہ بنانے کے لئے بے محل تراکیب اور توہین آمیز تشبیہات و استعارات سے کام لیا جا رہا ہو۔ وہاں آقائے دو عالم افتخار آدم و بنی آدم حضور ﷺ کا یہ غلام کہ جسے



عبدالمصطفیٰ ہونے کا دعویٰ تھا کب تک خاموش رہتا اور کیوں خاموشی اختیار کرتا؟ اگر اعلیٰ حضرت رضی اللہ تعالیٰ عنہ خاموش رہتے تو اُن کی خاموشی منافقت اور مصلحت اندیشی کا دوسرا نام ہوتی۔ وہاں تو آتش نمرود آپ رضی اللہ تعالیٰ عنہ کو کردارِ ظلیل کے لئے آمادہ کر رہی تھی کہ

۔ اگرچہ بت ہیں جماعت کی آستینوں میں مجھے ہے حکم اذان لا الہ الا اللہ

یہی حکم اذان اب امام احمد رضا رضی اللہ تعالیٰ عنہ کا مقدر بن چکا تھا۔ آپ رضی اللہ تعالیٰ عنہ نے گالیاں کھائیں، مخالفین نے آپ رضی اللہ تعالیٰ عنہ پر بدعتی اور مشرک ہونے کے فتوؤں کی بوچھاڑ کر دی، ششے کے گھروں کے کمین آپ رضی اللہ تعالیٰ عنہ کے سخت دشمن تھے، آپ رضی اللہ تعالیٰ عنہ کی شخصیت کو مسخ کیا جا رہا تھا، آپ رضی اللہ تعالیٰ عنہ پر چمبھریوں میں مقدمے چلائے جا رہے تھے، دشمنوں نے انگریزی تھانوں میں رپورٹ لکھوا دی تھی کہ

۔ اکبر نام لیتا ہے خدا کا نام زما نے میں

مگر اس مردِ حق آزما کے پائے استقلال میں لغزش نہ آئی۔ گالیوں کو خراج وصول کرتا رہا، اغیار کی سنگباری پر مسکراتا رہا۔ وہ جانتا تھا کہ یہ تمام اہتلاکیں عشقِ مصطفیٰ ﷺ کے بالاتری کے نام پر اس پر نازل ہو رہی تھیں اب فقط مدافعت کا وقت نہیں رہا تھا بلکہ حریفوں کے قلعوں پر ضرب کاری لگانے کا وقت تھا۔ سلطانِ دو عالم ﷺ کی محبت اس پر سایہ فگن تھی، رحمتِ خداوندی شاملِ حال تھی۔ اس نے زبان سے ڈھال اور قلم سے تلوار کا کام لیا اور تمام باطل قوتوں کو لاکارتے ہوئے کہا

۔ کلک رہا ہے خنجرِ خونخوار برقِ بارِ اعداء سے کہہ دو خیر منائیں نہ شر کریں

عظمت و شانِ مصطفیٰ ﷺ کو آجا کر کرنے کے لئے اعلیٰ حضرت فاضل بریلوی قدس سرہ نے عاشقِ رسول ﷺ ہونے کا حق ادا کر دیا۔ آپ رضی اللہ تعالیٰ عنہ نے خصائصِ مصطفویٰ ﷺ اور مقاماتِ نبوت کے نام پر درجنوں کتب تصنیف کیں۔ آپ رضی اللہ تعالیٰ عنہ نے اور آپ رضی اللہ تعالیٰ عنہ کے شاگردوں اور متاثر علماء نے بے شمار مناظرے کئے مگر آپ رضی اللہ تعالیٰ عنہ نے کہیں بھی سو قیادہ یا رکیک زبان استعمال نہیں کی البتہ اس زبان پر ضرور اعتراض کیا جو حضور ﷺ کے بارے میں اغیار نے استعمال کی۔

### (3) مذہبی محاذِ روافض

قادیانیت اور گستاخانِ رسول ﷺ کا تعاقب جاری رکھنے کے ساتھ ساتھ آپ رضی اللہ تعالیٰ عنہ نے رافضیوں اور



خارجیوں کے نظریات پر بھی قرآن و سنت کی روشنی میں مثبت تنقید کی۔ اثنا عشری حضرات جب اہل بیت کے نام پر عاشقانِ مصطفیٰ ﷺ کی ہمدردیاں حاصل کر رہے تھے اور ڈرتے تھے کہ یہ فتنہ ملتِ احناف کی صفوں میں رخسہ اندازی کا باعث نہ بن جائے۔ اس مقصد کی خاطر آپ رضی اللہ تعالیٰ عنہ نے **ود الرفضہ (۱۳۲۰ھ)** **الادلۃ الطاعنہ (۱۳۰۶ھ)** اور **رسالہ تعزیزہ داری (۱۳۲۱ھ)** تصنیف فرمائے۔ ان کتب میں آپ رضی اللہ تعالیٰ عنہ نے شیعہ حضرات کو صراطِ مستقیم پر گامزن کرنے کے لئے ان کی رسوم اور بہت سے عقائد کو دسینِ مصطفیٰ ﷺ سے متصادم قرار دیا۔ شیعہ حضرات کی اصلاح کے لئے آپ رضی اللہ تعالیٰ عنہ نے اور بھی کئی رسائل لکھے۔ اس ضمن میں بعض رسائل اہلسنت و جماعت کی اصلاح عقائد کے لئے تحریر فرمائے کہ اور کوئی تحریک اصلاح کے پردے میں ان کی تحریب کا سامان مہیا نہ کر دے۔

۔ رات بہت سے جاگے صبح ہوئی آرام کیا

کے مصداق غفلت کی نیند سو رہے تھے۔ اعلیٰ حضرت رضی اللہ تعالیٰ عنہ نے کاروانِ عشقِ مصطفیٰ ﷺ کے لئے حدی خوان کا کردار ادا کیا۔ آپ رضی اللہ تعالیٰ عنہ نے نہ صرف اُن کفریہ عبارات کا رد کیا بلکہ سلطانِ دو عالم ﷺ کے مقام و مرتبہ اور خصائل و فضائل واضح کرنے کے لئے درجنوں تحقیقی اور تاریخی کتب تصنیف فرمائیں۔ آپ رضی اللہ تعالیٰ عنہ کا نعتیہ مجموعہ **حدائقِ بخشش** عشقِ حضور ﷺ کی کامل دستاویز ہے۔ عشقِ رسول خدا عزوجل و ﷺ کے ضمن میں آپ رضی اللہ تعالیٰ عنہ کے بدترین مخالف بھی آپ رضی اللہ تعالیٰ عنہ کی رسول خدا عزوجل و ﷺ محبت کو آپ رضی اللہ تعالیٰ عنہ کے لئے توشیحِ آخرت جانتے تھے۔ اعلیٰ حضرت رضی اللہ تعالیٰ عنہ کے وصال پر جناب اشرف علی تھانوی (دوبندی) کا اظہارِ تعزیت اور آپ رضی اللہ تعالیٰ عنہ کے عشقِ رسول ﷺ کے جذبہ کو خراجِ خمیں پیش کرتا ہے کہ میرے دل میں احمد رضا کا بے حد احترام ہے وہ ہمیں کافر کہتا ہے لیکن عشقِ رسول ﷺ کی بناء پر کہتا ہے کسی اور غرض سے تو نہیں کہتا۔ (چٹان لاہور، ۱۲۳۳ھ اپریل ۱۹۶۲ء)

خلاصہ یہ کہ وہ ایک فرد واحد تھا مگر پوری ملت کا ترجمان وہ ایک مرد حق تھا مگر پوری ملتِ اسلامیہ کے عقائد کا پاسبان، غوثِ الاعظم رضی اللہ تعالیٰ عنہ کا پرچم بردار، امامِ اعظم ابو حنیفہ رضی اللہ تعالیٰ عنہ کے مسلک کا پاسدار، غزالی رضی اللہ تعالیٰ عنہ کے تدبیر کا افتخار، رازی رضی اللہ تعالیٰ عنہ کی گرہ کشائیوں کا امانتدار، شیخ عبدالحق محدث و ہلوی رضی اللہ تعالیٰ عنہ کی تعلیمات کا شارح، مجدد الف ثانی شیخ احمد سرہندی رضی اللہ تعالیٰ عنہ کی شانِ تجبید کا آئینہ دار، امام فضل حق خیر آبادی رضی اللہ تعالیٰ عنہ کی حق گوئی کا علمبردار اور علامہ کفایت علی کافی رضی اللہ تعالیٰ عنہ کے عشقِ رسول ﷺ کا دُرُشا ہوار تھا۔ اس کا اپنا کوئی نہیں تھا وہ تو عمر بھر عظمت و شانِ مصطفیٰ ﷺ کے لئے مصروفِ جہاد رہا، وہ کسی نئے فرقے کا بانی نہیں تھا بلکہ وہ تو زندگی کی آخری

ساعتوں تک اسلام کی نشاطِ ثانیہ کے لئے محو عمل رہا۔ وہ کسی جدید نظریے کا خالق نہیں تھا بلکہ اس کے دل کی دھڑکنیں سکید خضراء کی نورانی طلعتوں سے حیاتِ نو لیتی رہیں مگر اس کے باوجود اس کا نام برصغیر پاک و ہند میں ہی نہیں بلکہ پورے عالم اسلام میں سنیت کا اظہار اور عشقِ رسالتِ مآب ﷺ کا اعزاز بن چکا ہے۔ اب وہ محض ایک شخص نہیں رہا بلکہ اس کا نام لیتے پوری صدی کی داستانِ عشق و عقیدت کا ایک ایک ورق ہماری عقیدتوں کا خراج لے کر اس کے دجوتہا کو پوری صدی پر محیط کر دیتا ہے۔

آخر وہ ہمہ صفت موصوف جو کتبہ

آخر وہ مجدد ملت جو کتبہ

### دیگر مذہبی محاذات

یہ محاذات جن کا فقیر نے مختصر لفظوں میں ذکر کیا ہے جو بین الاقوامی طور پر مشہور ہیں پھر ان کی ذیلی ٹولیاں کو دیکھا جائے تو وہ بھی درجنوں نظر آئیں گی ان کے علاوہ دیگر چھوٹے چھوٹے محاذ بھی ملک میں قائم ہوئے جو بظاہر تو چھوٹے تھے لیکن قوت و طاقت کے لحاظ سے بڑے مضبوط اور موٹے تھے مثلاً ندوہ کا فتنہ، مجددِ تعظیسی کا فتنہ اور غلط مسائل و عقائدِ فاسدہ کا فتنہ مثلاً ایک جماعت نے کہہ دیا کہ حضور سرورِ عالم ﷺ علی الاطلاق افضل نہیں یا پیر پرستوں کے ایک گروہ نے کہہ دیا کہ سیدنا احمد رفاعی رضی اللہ تعالیٰ عنہ حضور غوثِ اعظم رضی اللہ تعالیٰ عنہ سے افضل ہیں وغیرہ وغیرہ۔ امام احمد رضا فاضل بریلوی قدس سرہ نے خداداد صلاحیت سے تمام فتنوں کو نہ صرف دبا دیا بلکہ انہیں مٹا کر رکھ دیا۔

### حاسدین کی بھرمار

میرے نزدیک انسان کو سب سے زیادہ دکھ حاسدین سے پہونچتا ہے بالخصوص جتنے مراتب بلند ہوں حاسدین بھی اسی قدر زیادہ ستاتے ہیں چنانچہ یہی کیفیت امام احمد رضا محدث بریلوی قدس سرہ کو پیش آئی۔ خود فرماتے ہیں

۔ اک طرف اندرائے دیں اک طرف ہیں حاسدیں  
بندہ ہے تنہا شہا تم پہ کروڑوں درود

### صدمات

ظاہر ہے جو کسی محاذ میں مقابلے پر آئے تو اسے سخت صدمات کا سامنا ہوتا ہے۔ امام احمد رضا فاضل بریلوی قدس سرہ کو بھی محاذات میں صدمات کا سامنا ضروری تھا سب کو بیان کروں تو اس کے لئے دفاتر چاہئیں۔ نمونہ کے طور پر ایک واقعہ پیش کروں جو آپ رضی اللہ تعالیٰ عنہ کو حاسدین کی طرف سے صدمہ پہونچا۔

جناب سید الطاف علی بریلوی اپنی آنکھوں دیکھا حال تحریر فرماتے ہیں کہ

خود مولانا صاحب کے یہاں ۱۲ ربیع الاول کو خاص الخاص اہتمام سے میلاد ہوتی جس میں یہ قاعدہ تھا کہ داڑھی رکھنے والوں کو تہک کا ڈبل حصہ اور بے داڑھی والوں کو ایک حصہ دیا جاتا۔ کم عمری کی وجہ سے میں بے ریش و برود تھا اس لئے مجھ کو بھی وہی حصہ ملتا تھا۔ مولانا کے مدرسہ میں قرب و جوار کے طلباء کے علاوہ آسام، بنگال، پنجاب، سرحد، سندھ اور افغانستان تک کے تشنگانِ علوم دینیہ پڑھتے تھے۔ جنہیں کسبِ درسی اور قیام و طعام کی سہولت مہیا کی جاتی، بکثرت طالب علم شہر کی مساجد کی امامت کرتے، انہیں کے حجروں میں قیام کرتے اور اہل محلہ اُن کے کفیل ہوتے تھے۔ بعض ذہین طلباء شہر کے بازاروں میں آریہ سماجیوں اور عیسائی مشنریوں سے آئے دن مناظرے بھی کرتے تھے۔ ایک دارالافتاء بھی تھا جو استفتاؤں کی روشنی میں ملک کے طول و عرض میں فتوے ارسال کرتا، مسلمانوں کے باہمی تنازعات کو بھی شرع شریف کی رو سے طے کرایا جاتا اور ہزاروں لوگ مقدمہ بازی کی تباہ کاریوں سے بچ جاتے۔ حضرت مولانا احمد رضا خاں صاحب رضی اللہ تعالیٰ عنہ کی عظمتِ روحانی اور اُن کے فیصلوں کو بے چون و چرا مخالف فریق تسلیم کرتے تھے۔ حضرت رضی اللہ تعالیٰ عنہ کا معمول تھا کہ بعد نماز عصر مسجد کے شمال مشرقی حصہ میں جہاں ایک سایہ دار درخت بھی تھا تشریف فرما ہوتے۔ اس مجلس میں حاضری کی اجازت عام ہوتی، بلا روک ٹوک ہر شخص سوال کر سکتا تھا۔ یہ برکتِ صحبت مغرب کی اذان تک جاری رہتی۔ مولانا صاحب کی اس مسجد میں جمعہ کے روز بھی خاصی بھیڑ بھاڑ اور رونق ہوتی جس کی ایک وجہ یہ بھی تھی کہ نماز کے لئے ساڑھے تین بجے کا وقت مقرر تھا سارے شہر کے وہ حضرات جو اپنے محلوں کی مسجد میں کسی مجبوری سے بروقت نماز نہ پڑھ سکتے وہ یہاں آ جاتے۔ مولانا کے ہی ایک مرید مازائے کے قریب گلی حکیم وزیر علی کی ایک چھوٹی سی مسجد میں ساڑھے بارہ بجے نماز جمعہ پڑھاتے تھے جس میں ایسے تمام لوگ آتے جنہیں ریل کے سفر یا کسی اور مجبوری کے باعث جلد نماز جمعہ سے فارغ ہو جانے کی ضرورت ہوتی تھی۔

مولانا مالی اعتبار سے بہت ذی حیثیت تھے۔ معقول زمینداری تھی جس کا تمام تر انتظام ان کے چھوٹے بھائی مولوی محمد رضا خاں صاحب کرتے تھے۔ مولانا کے اہلِ خاندان کے محلہ سوداگراں میں بڑے بڑے مکانات تھے بلکہ پورا محلہ ایک طرح سے انہیں کا تھا۔ محلہ کے چاروں طرف ہندوؤں کی زبردست آبادی تھی کوئی ایک راستہ بھی ایسا نہ تھا جس کے ہر دو جانب کثیر التعداد ہندو نہ رہتے ہوں لیکن مولانا صاحب کا وقار جلال کچھ اس طرح کا تھا کہ ہندو مسلم فسادات کی سخت کشیدہ فضا میں بھی کبھی کوئی ناگوار واقعہ پیش نہ آیا۔ تقسیم ملک کی ہولناکیوں کا دور بھی گزر گیا اور اُن کے



چھوٹے صاحبزادے جناب مصطفیٰ رضا خاں صاحب اور جملہ اعزہ متوسلین بخیر و عافیت رہے۔ جسے میں قوت ایمانی اور

### دشمن اگر قوی است نگہبان قوی ترست

کا ایک نادر کرشمہ خیال کرتا ہوں۔ سیاسی نظریہ کے اعتبار سے حضرت مولانا احمد رضا خاں رضی اللہ تعالیٰ عنہ بلاشبہ حریت پسند تھے انگریز اور انگریزی حکومت سے دلی نفرت تھی۔ شمس العلماء قسم کے کسی خطاب وغیرہ کو حاصل کرنے کا ان کو یا ان کے صاحبزادگان مولانا حامد رضا خاں و مصطفیٰ رضا خاں صاحب کو کبھی تصور بھی نہ ہوا۔ والیان ریاست اور حکام وقت سے بھی مطلق راہ ورسم نہ تھی بلکہ بقول الحاج سید ایوب علی صاحب مرحوم (جن کو ۲۶ سال تک پیش کار رہنے کا شرف ملا) حضرت مولانا ڈاک کے لفافے پر ہمیشہ اَلاناکٹ لگاتے تھے یعنی ملکہ و کنوریہ، ایڈورڈ ہفتم اور جارج پنجم کے سرینچے۔ اسی طرح حضرت رضی اللہ تعالیٰ عنہ کا عہد تھا کہ وہ کبھی انگریز کی عدالت میں نہ جائیں گے۔ اس کا سب سے زیادہ مشہور واقعہ جو میرے مشاہدہ میں آیا علماے بدایوں سے نماز جمعہ کی اذان ثانی نزد منبر یا صحن مسجد میں ہو، کے مسئلہ پر اختلاف تھا جس کی بناء پر مقدمہ بازی تک نویت پہنچی۔ اہل بدایوں مدعی تھے اور انہوں نے اپنے ہی شہر کی عدالت میں استغاثہ دائر کیا تھا۔ مولانا صاحب کے نام سے سمن آیا اس پر حاضر نہ ہوئے تو احتمال گرفتاری کی بناء پر ہزاروں عقیدت کیش مولانا صاحب کے دولت خانہ میں جمع ہو گئے۔ نہ صرف جمع ہوئے بلکہ آس پاس کی سڑکوں اور گلیوں میں باقاعدہ ڈیرے ڈال دیئے۔ دن رات اس عزم کے ساتھ چوکی ہونے لگی کہ جب وہ سب اپنی جائیں قربان کر دیں گے تو قانون کے کارندے مولانا کو ہاتھ لگا سکیں گے۔ فداکاروں اور جانثاروں کا ہجوم جب بہت بڑھ گیا اور محلہ سوداگراں میں تل دھرنے کو جگہ نہ رہی تو گھنی آبادی سے دور مسجد نو محلہ کے قریب ایک کوٹھی میں حضرت کو منتقل کر دیا گیا۔ اس کوٹھی کے سامنے گورنمنٹ ہائی اسکول کا نہایت وسیع کپاؤنڈ تھا۔ جس میں کئی لاکھ آدمی ساکتے تھے اسی کشائش کے دوران بدایوں کی کچہری میں مقدمہ کی پیشیاں ہوتی رہیں جن میں بکثرت لوگ بریلی سے بھی جاتے تھے۔ اہل بدایوں کا بھی خاصا اجتماع ہوتا ایک دوسرے کے بالمقابل کیمپ لگتے اور ہر لمحہ باہمی تصادم کا خوف رہتا۔ ایک پیشی کے موقع پر میں بھی اپنے چچا صاحب کے ہمراہ گیا تھا اور وہاں پہلی اور آخری بار میں نے اس دور کے مشہور ماہر قانون جناب حشمت اللہ باریٹ لاء کو دیکھا یہ سرسید کے دوست تھے۔ ۱۸۹۲ء میں آل انڈیا مسلم ایجوکیشنل کانفرنس کے اجلاس ہفتم دہلی کے صدر ہوئے۔ فی الوقت میں وثوق سے نہیں کہہ سکتا لیکن میرا خیال ہے کہ مولوی حشمت اللہ صاحب ہی کی کوشش سے مقدمہ مذکور اس طرح خارج ہو گیا کہ حضرت مولانا احمد رضا خاں صاحب رضی اللہ تعالیٰ عنہ کی آن قائم رہی یعنی وہ ایک مرتبہ بھی حاضر عدالت نہ ہوئے اور نہ انہوں نے



زبانی یا تحریری کسی قسم کی معذرت خواہی کی کیونکہ بعد ازاں انتہائی پیانہ پر مبارک باد یوں کا سلسلہ کئی ہفتے جاری رہا۔ محلہ محلہ اور کوچہ کوچہ سے جلوس نکل کر سڑکوں پر اس طرح گشت کر کے مولانا صاحب کے دولت کدہ پر پہنچے کہ چھڑکاؤ ہوتا جاتا، گلاب پاشی ہوتی اور میلا و خانوں کی ٹولیاں گلوں میں ہار ڈالے جھوم جھوم کر جوش و خروش کے ساتھ خود مولانا کا نعتیہ کلام بلا غیب نظام پڑھتے جاتے، مٹھائی اور ہار پھولوں کی خوان پوش سینیاں بھی جاتیں جو منزل مقصود پر حضرت رضی اللہ تعالیٰ عنہ کی خدمت اقدس میں پیش کر دی جاتیں۔ حضرت ان سب چیزوں کو مجمع میں تقسیم کر دیتے۔

## دوسرا واقعہ

اعلیٰ حضرت مولانا احمد رضا خاں رضی اللہ تعالیٰ عنہ کی زندگی کا تاریخی اہمیت رکھنے والا واقعہ تحریک خلافت و ترک موالات کے تحت ہندو مسلم اتحاد یعنی ہندوستان میں ہر دو اقوام کی متحدہ قومیت کی تحریک کی بڑے زور مخالفت تھی۔ اس وقت صورت یہ تھی کہ جنگ طرابلس و بلقان المیہ مسجد کانپور اور پہلی جنگ عظیم میں سلطنتِ ترکی کی مکمل تباہی نے عامۃ المسلمین کو انگریزوں سے حد درجہ بدظن کر دیا تھا۔ ہندو بھی بعد از جنگ حکومت کی جانب سے موجودہ حکومت کو خود اختیاری نہ دیئے جانے اور جلیانوالہ باغ کے ہولناک قتل عام کی وجہ سے سخت مشتعل تھے۔ نتیجہ یہ ہوا کہ انگریزوں کے خلاف تحریک ترک موالات اور تحریک خلافت زور و شور سے شروع ہو گئی جس میں ہندو اور مسلمان متفقہ طور پر بڑھ چڑھ کر حصہ لے رہے تھے۔ ہندو مسلم بھائی بھائی اور متحدہ قومیت کا جذبہ اس قدر عروج کو پہنچ گیا تھا کہ آریہ سماجی لیڈر شردھانند جیسے اسلام دشمن کو جامع مسجد دہلی میں تقریر کے لئے لاکھڑا کیا گیا۔ انگریز دشمنی میں جیسا کہ اوپر ذکر کیا گیا مولانا احمد رضا خاں صاحب رضی اللہ تعالیٰ عنہ اور اُن کے متبعین بھی کسی سے پیچھے نہیں تھے۔ لیکن اُن کے یہاں ہندو دوستی بھی پسند نہیں کی جاتی تھی اور وہ مشرکین سے موالات کو ملتِ اسلامیہ کے لئے خود کشی کے مترادف سمجھتے تھے لہذا اُن کی جانب سے مخالفت کا زبردست دھماکہ ہوا ایسا دھماکہ کہ تھوڑے ہی عرصہ میں اس کی گونج دور دور تک پہنچ گئی۔ مولانا کو یقین تھا کہ مسلمان ہندو قومیت میں ضم ہو گئے تو نہ صرف اُن کا دین و ایمان خراب ہو جائے گا بلکہ اُن کا سیاسی مستقبل بھی تاریک ہو جائے گا۔ انگریزوں کے جانے کے بعد جو جمہوری نظام حکومت قائم ہوگی اور مذہبی بنیاد پر اکثریت و اقلیت کا تعین ہوگا۔ اس میں مسلمانوں کی نمائندگی برائے نام رہ جانے کے باعث وہ اپنی قومی و ملی شخصیت سے بالکل محروم ہو جائیں گے۔ اُن کا مذہب، کلچر اور زبان سب فنا کے گھاٹ اتر جائیں گے۔ اسی تاخیر کے تحت امام اہلسنت مولانا احمد رضا خاں رضی اللہ تعالیٰ عنہ اور اُن کی جماعت اہلسنت کے ارکان و اکابر نے ہندوستان کے طول و عرض کے دورے کئے، گھر گھر پیغامِ حق پہنچایا، کانگریسی مسلمانوں بالخصوص جمعیۃ العلماء ہند اور فرنگی مہلی علماء سے بڑے بڑے معرکہ مناظرے اور مقابلے ہوئے اور بیان کی حق گوئی کا نتیجہ تھا کہ چند سال نہ گزرنے پائے تھے کہ ہندو مسلم موالات کا طلسم ٹوٹ گیا، روزمرہ کی زندگی اور

سرکاری و نیم سرکاری محکموں میں ہندوؤں کی جارحانہ بالادستی اور خود غرضی کھل کر سامنے آگئی۔ شدھی سنگھٹن کی قابل نفرت تحریک نے بھی جنم لے کر آنا فانا ہولناک صورت اختیار کر لی بظاہر غیر متعصب ہندو کانگریسی رہنماؤں کی مسلم دوستی کی بھی منہ و پرورٹ کی شکل میں حقیقت عیاں ہو گئی۔

ان حقائق کی روشنی میں ہم کہہ سکتے ہیں کہ مجدد الف ثانی حضرت شیخ احمد سرہندی رضی اللہ تعالیٰ عنہ نے جو دو قومی نظریہ پیش کیا تھا اس کو پورے زور و شور کے ساتھ عملی جامہ حضرت مولانا احمد رضا خاں رضی اللہ تعالیٰ عنہ اور ان کے عقیدت کیشوؤں نے پہنایا، بعد ازاں محمد علی جناح نے ۱۹۳۶ء سے اس نظریہ کو نہایت منظم بنیادوں پر پایہ تکمیل کو پہنچایا اور پاکستان وجود میں آیا۔

خانی از حیات من آشفته چہ پر سندا! مرگے است کہ از ہستی جاوید پیام است  
(ماہنامہ ترجمان لاٹانی علی پور شریف)

## خاتمہ

اعلیٰ حضرت قدس سرہ کے قلمی جہاد کی برکت ہے کہ آج سنی مذہب بہرہ یوں کے مکرو فریب سے محفوظ ہیں بلکہ یہ اعلیٰ حضرت رضی اللہ تعالیٰ عنہ کی کرامت ہے کہ جو بھی کہیں بھی مسائل و عقائد اہلسنت سے سرشار ہے اُسے مخالفین بریلوی کہتے ہیں اگرچہ وہ اعلیٰ حضرت رضی اللہ تعالیٰ عنہ کا نام سیک نہیں جانتا بلکہ فقیر نے آنکھوں سے ایسے بھی دیکھے کہ اعلیٰ حضرت قدس سرہ سے دشمنی کا اظہار کرتے ہیں تب بھی مخالفین کے اس لقب سے نہیں بچ سکتے۔

دورِ حاضرہ میں اعلیٰ حضرت رضی اللہ تعالیٰ عنہ کی تحقیق کے خلاف تحریک چلائی جا رہی ہے کہ بریلوی مکتبہ فکر کے لوگ اعلیٰ حضرت رضی اللہ تعالیٰ عنہ کے خلاف اپنی تحقیق کو ترجیح دیں لیکن یہ بھی اپنا نقصان کریں گے اور آخرت میں رسوا ہوں گے لیکن اعلیٰ حضرت رضی اللہ تعالیٰ عنہ کا نام زعمہ اور تابندہ رہے گا۔

۔ جب تک آسمان پر چاند رہے گا اعلیٰ حضرت چمکتا رہا نام رہے گا

مدینہ کا بہکاری الفقیر القادری

ابوالصالح محمد فیض احمد اویسی رضوی عفریہ

۲۷ محرم ۱۴۲۳ھ

بہاول پور۔ پاکستان